

୧୬ ଫେବୃୟାରୀ ୨୦୧୮ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ଫୁତୁହ୍, ଲକ୍ଷନ

ହଜରତ ମହମ୍ମଦ ସ.ଆ ସର୍ବଦା ଶୋଇବା ପୂର୍ବରୁ ଆୟତୁଲ୍ କୁରସି, ସୁରେ ଇଖଲାସ, ସୁରେ ଫଲକ୍ ଓ ସୁରେ ନାସ୍ ତିନି ଥର ଲେଖାଏଁ ପାଠ କରି ହାତକୁ ଫୁଙ୍କନ୍ତି ତା'ପରେ ସେହି ହାତକୁ ନିଜ ଶରୀର ଉପରେ ବୁଲାଇ ଆଣନ୍ତି । ଯେଉଁ ପରିସ୍ଥିତି ଦେଇ ଆମେ ଗତି କରୁଅଛେ ଏଥିରେ ଆମକୁ ଦୁଆ, ନମାଜ ଓ ଅଲ୍ଲାଃଙ୍କ ଗୁଣଗାନ କରିବା ପ୍ରତି ବିଶେଷ ମନଯୋଗ କରିବା ଉଚିତ୍ ବରଂ ଜମାଅତରେ ବିଭ୍ରାଟ ସୃଷ୍ଟିକାରୀ, ଈର୍ଷାଲୁ ଓ ଶତ୍ରୁମାନଙ୍କ ଶତ୍ରୁତାରୁ ରକ୍ଷା ପାଇବା ନିମନ୍ତେ ମଧ୍ୟ ଏହାକୁ ନିଜର ଅତ୍ୟନ୍ତ ଜରୁରୀ କର୍ତ୍ତବ୍ୟ ମଣି ଏଥିପ୍ରତି ଧ୍ୟାନ ଦେବା ଉଚିତ୍ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଓର ଅ:ବ କହିଲେ- ଜଣେ ମୋମିନ୍ ଯେ ଘୋଷଣା କରିଥାଏ କି ମୁଁ ଈଶ୍ଵରବିଶ୍ଵାସୀ ଏବଂ ଅଲ୍ଲାଃଙ୍କ ଏହି ଆଦେଶକୁ ସର୍ବଦା ନିଜ ସମ୍ମୁଖରେ ରଖୁଥାଏ କି ଅଲ୍ଲାଃତାଲା ଆମକୁ ନିଜ ଉପାସନା ନିମନ୍ତେ ସୃଷ୍ଟି କରିଛନ୍ତି ଯେପରିକି ସେ କୁହନ୍ତି- **ଓମା ଖଲକ୍ତୁଲ୍ ଜିନ୍ନା ଓଲ୍ ଇନ୍ଦ୍ଵା ଇଲ୍ଲା ଲିୟାବୁଦୁନ୍** ଅର୍ଥାତ୍ ଆମେ ଜିନ୍ନ ଓ ମାନବକୁ କେବଳ ଆମର ଉପାସନା ସକାଶେ ସୃଷ୍ଟି କରିଅଛୁ । ପୁଣି ଅଲ୍ଲାଃତାଲା ଆମକୁ ଉପାସନା କରିବାର (ବାସ୍ତବିକ) ପନ୍ଥା ମଧ୍ୟ ଦର୍ଶାଇ ଦେଇଛନ୍ତି ଅର୍ଥାତ୍ ପ୍ରତ୍ୟକ୍ଷ ଉଠିବା ବସିବା ଓ ଦୁଆ କରିବାର ଶବ୍ଦ ରହିଛି ଯାହାକୁ ଜିକର୍ ମଧ୍ୟ କୁହନ୍ତି । ନମାଜରେ ଏହି ଉଭୟ କାର୍ଯ୍ୟ ରହିଛି ଅର୍ଥାତ୍ ପ୍ରତ୍ୟକ୍ଷ ହରକତ୍ ଓ ଜିକର୍ କରିବା । ନମାଜରେ ଦୁଆ କରିବା ସହିତ ଅନ୍ୟସମୟରେ ମଧ୍ୟ ଜିକର୍, ଦୁଆ ଓ ଅଲ୍ଲାଃଙ୍କୁ ମନେରଖିବା ଜଣେ ମୋମିନ୍ କର୍ତ୍ତବ୍ୟ ଅଟେ । ପବିତ୍ର କୋରାନରେ ଅଲ୍ଲାଃତାଲା ଅନେକ ଦୁଆ ବିଭିନ୍ନ ଅବତାରମାନଙ୍କ ମାଧ୍ୟମରେ ଶିକ୍ଷା ଦେଇଛନ୍ତି । ଯାହାକି ଆମେ ନମାଜରେ ପାଠ କରୁଅଛେ ଏବଂ ତଳପ୍ରତଳ ସମୟରେ ମଧ୍ୟ ଜିକର୍ ଆକାରରେ ପାଠ କରିଥାଉ । ଲୋକେ ମୋତେ ପତ୍ର ଲେଖୁଥାନ୍ତି କି ଆମର ଅମଳ ସମସ୍ୟା ରହିଛି କୌଣସି ଦୁଆ ଓ ଜିକର୍ କୁହନ୍ତୁ ଯାହାର ଆମେ ପୁନରାବୃତ୍ତି କରିବୁ ଯଦ୍ଵାରା ଆମର ଦୁଃଖ କଷ୍ଟ ଦୂର ହେବ । ସାଧାରଣତଃ ମୁଁ ଏପରି ଲୋକମାନଙ୍କୁ ଲେଖୁଥାଏ କି ନମାଜ ପ୍ରତି ଧ୍ୟାନ ଦିଅନ୍ତୁ, ସଜ୍ଵାରେ ଦୁଆ କରନ୍ତୁ ଏବଂ ନିଜ ଅଲ୍ଲାଃଙ୍କ ଠାରୁ ସାହାଯ୍ୟ ଭିକ୍ଷା କରନ୍ତୁ କିନ୍ତୁ ଆଜି ମୁଁ ଗୋଟିଏ ଜିକର୍ ସମ୍ବନ୍ଧରେ ତର୍ଜା କରିବାକୁ ଚାହେଁ ଯାହାକି ହଜରତ ମହମ୍ମଦ ସ.ଆଙ୍କର ସୁନ୍ନତ ଥିଲା ତଥା ଅଲ୍ଲାଃତାଲାଙ୍କ ତରଫରୁ ଅବତୀର୍ଣ୍ଣ ଦୁଆ ଅଟେ । ଯାହାର ଅର୍ଥ ବୁଝି ପାଠ କରିବା ଦ୍ଵାରା ଯେଉଁସୁଲେ ମଣିଷର ଅଲ୍ଲାଃଙ୍କ ଏକେଶ୍ଵରବାଦ ଉପରେ ବିଶ୍ଵାସ ବଢ଼ିଥାଏ ସେଠାରେ ସେ ଅଲ୍ଲାଃଙ୍କ ସୁରକ୍ଷା ବଳୟ ଓ ଶରଣରେ ଆସିଯାଇଥାଏ ଏବଂ ସମସ୍ତ ପ୍ରକାରର ଅପକର୍ମରୁ ସୁରକ୍ଷିତ ରହିଥାଏ । ହଜରତ ମହମ୍ମଦ ସ.ଆ କେବଳ ସ୍ଵୟଂ ପ୍ରତିଦିନ ରାତିରେ ନିୟମିତ ଭାବରେ ଶୋଇବା ପୂର୍ବରୁ ଏହି ଆୟତ ଓ ଦୁଆ ପାଠ କରୁନଥିଲେ ବରଂ ସାହାବାଙ୍କୁ ମଧ୍ୟ ପାଠ କରିବାର ନିର୍ଦ୍ଦେଶ ଦେଉଥିଲେ ଏବଂ ଅନେକ ସ୍ଥାନରେ ଏହି ଦୁଆର ଗୁରୁତ୍ଵ ଓ ଉପାଦେୟ ସମ୍ବନ୍ଧରେ ବର୍ଣ୍ଣନା କରିଛନ୍ତି ।

ହଦିସରେ ବର୍ଣ୍ଣିତ ଅଛି ହଜରତ ମହମ୍ମଦ ସ.ଆ ସର୍ବଦା ଶୋଇବା ପୂର୍ବରୁ ଆୟତୁଲ୍ କୁରସି, ସୁରେ ଇଖଲାସ, ସୁରେ ଫଲକ୍ ଓ ସୁରେ ନାସ୍ ତିନି ଥର ଲେଖାଏଁ ପାଠ କରି ହାତକୁ ଫୁଙ୍କନ୍ତି ତା'ପରେ ନିଜ ହାତକୁ ସମ୍ପୂର୍ଣ୍ଣ ଶରୀର ଉପରେ ଏପରି ବୁଲାଇ ଆଣନ୍ତି ଯେପରି ମୁଣ୍ଡଠାରୁ ଆରମ୍ଭ କରି ଯେଉଁଠିଯାଏ ହାତ ପହଂଚି ପାରିଥାଏ । ସୁତରାଂ ଯେଉଁ କାର୍ଯ୍ୟକୁ ଆପଣ ନିୟମିତ ଭାବରେ ସମ୍ପାଦନ କରୁଥିଲେ, ଯାହାକି ଆପଣଙ୍କ ସୁନ୍ନତ ପାଳନିଲା ଏବଂ ଯେଉଁ କାର୍ଯ୍ୟକୁ ପ୍ରତ୍ୟେକ ମୁସଲମାନମାନଙ୍କୁ କରିବା ଉଚିତ୍ ଏବଂ ଆମେ ଅହେମଦିମାନେ ଯାହାଙ୍କୁ ଏହି ଯୁଗରେ ହଜରତ ମହମ୍ମଦ ସ.ଆଙ୍କ ପ୍ରତ୍ୟେକ ସୁନ୍ନତ ମୁତାବକ ଅମଳ କରିବାକୁ ହଜରତ ମସିହ ମଉଦ ଆ.ସ ନିର୍ଦ୍ଦେଶ ଦେଲେ । ଆମକୁ ଏଥିମୁତାବକ ଅମଳ କରିବାକୁ ଚେଷ୍ଟା କରିବା ଉଚିତ୍ । ବିଶେଷ କରି ଏପରି ଅବସ୍ଥାରେ ଯେଉଁ ପରିସ୍ଥିତି ଦେଇ ଆମେ ରାତି କରୁଅଛେ ଏଥିରେ ଆମକୁ ଦୁଆ, ନମାଜ ଓ ଅଲ୍ଲାଃଙ୍କ ଗୁଣଗାନ କରିବା ପ୍ରତି ବିଶେଷ ଧ୍ୟାନ ଦେବା ଉଚିତ୍ କେବଳ ବ୍ୟକ୍ତିଗତ, ଆଧ୍ୟାତ୍ମିକ ଓ ସାଂସାରିକ ଆବଶ୍ୟକତା ପୂରଣ କରିବା ପ୍ରତି ଧ୍ୟାନ ଦେବା ନାହିଁ ବରଂ ଜମାଅତରେ ବିଭ୍ରାଟ ସୃଷ୍ଟିକାରୀ, ଈର୍ଷାଲୁ ଓ ଶତ୍ରୁମାନଙ୍କ ଶତ୍ରୁତାରୁ ରକ୍ଷା ପାଇବା ନିମନ୍ତେ ମଧ୍ୟ ଏହାକୁ ନିଜର ଅତ୍ୟନ୍ତ ଜରୁରୀ କର୍ତ୍ତବ୍ୟ ମଣି ଏଥିପ୍ରତି ଧ୍ୟାନ ଦେବା ଉଚିତ୍ । ଏହି ଜିକର୍ ଓ ଆୟତ୍ ବିଶେଷତା କେତେକ ଆହାଦିସରେ ମଧ୍ୟ ବର୍ଣ୍ଣିତ ରହିଛି ଯାହାକି ମୁଁ ଆପଣମାନଙ୍କ ସମ୍ମୁଖରେ ରଖୁଅଛି । ଆୟତୁଲ୍ କୁରସି ସମ୍ବନ୍ଧରେ ଦୁଇ ଜୁମାପୂର୍ବରୁ ମୁଁ ତର୍ଜା କରିଥିଲି । ଆଜି ପବିତ୍ର କୋରାନର ଅନ୍ତିମ ତିନି ଗୋଟି ସୁରା ସମ୍ବନ୍ଧରେ ହଦିସ ମାଧ୍ୟମରେ ତର୍ଜା କରିବି ।

ହଜରତ ଆସଗା ର.ଅ କୁହନ୍ତି- ପ୍ରତ୍ୟେକ ରାତିରେ ହଜରତ ମହମ୍ମଦ ସ.ଆ ଶୟନ କରିବାକୁ ଗଲାବେଳେ ନିଜ ହାତ ଯୋଡ଼ି ସୁରେ ଇଖଲାସ, ସୁରେ ଫଲକ୍ ଓ ସୁରେ ନାସ୍ ପାଠ କରନ୍ତି । ପୁଣି ଯେପର୍ଯ୍ୟନ୍ତ ସମ୍ଭବ ଦୁଇ ହାତକୁ ନିଜ ଶରୀର ଉପରେ ବୁଲାଇ ଆଣନ୍ତି

ଅନ୍ତେ ମୃତ୍ୟୁବରଣ କରିନଥାଏ ଏବଂ ପ୍ରତ୍ୟେକ ମରଣଶୀଳ ବସ୍ତୁର ନିର୍ଦ୍ଦିତ କେହି ଉତରାଧିକାରୀ ରହିଥାଏ । କିନ୍ତୁ ଅଲ୍ଲାଃତାଲା ଏଭଳି ହସ୍ତି ଯାହାଙ୍କର ନା ଅନ୍ତ ଅଛି ନା ତାଙ୍କର କେହି ଉତରାଧିକାରୀ ଅଛନ୍ତି । ଓଲମ୍ ଯକୂଲ୍ ଲହୁ କୁଫୁଅନ୍ ଅହଦ୍ ଅର୍ଥାତ ତାଙ୍କ ସମତୁଲ୍ୟ ଅନ୍ୟ କେହି ନାହିଁ ନା ତାଙ୍କ ପରି କେହି ହୋଇପାରିବେ ।

ହଜରତ ଅବୁହୁରେରାଃ ବର୍ଷନା କରିଛନ୍ତି ହଜରତ ମହମ୍ମଦ ସ.ଆ କହିଲେ ଲୋକେ ପରସ୍ପରକୁ ପ୍ରଶ୍ନ କରିଥାନ୍ତି କି ପ୍ରତ୍ୟେକ ବସ୍ତୁକୁ ଅଲ୍ଲାଃତାଲା ସୃଷ୍ଟି କରିଛନ୍ତି ତେବେ ଅଲ୍ଲାଃକୁ କିଏ ସୃଷ୍ଟି କରିଛି ? ହଜୁର ସ.ଆ କହିଲେ ଯେତେବେଳେ ତୁମେ ଏପରି ଲୋକମାନଙ୍କୁ ଦେଖି ତେବେ କୁଲହୁ ଓଲ୍ଲାହୁ ଅହଦ୍ କୁହ ଏବଂ ଏହି ସୁରାଃକୁ ଶେଷ ପର୍ଯ୍ୟନ୍ତ ପାଠ କର ଅର୍ଥାତ ସୁରେ ଇଖଲାସ୍ ସମ୍ପୂର୍ଣ୍ଣ ପାଠ କର । ଏହାର ଅର୍ଥ ଉପରେ ଅନୁଧ୍ୟାନ କଲେ ତୁମେ ଜାଣିପାରିବ ଅଲ୍ଲାଃତାଲାକୁ କେହି ସୃଷ୍ଟି କରିନାହାନ୍ତି ବରଂ ସେ ପ୍ରାରମ୍ଭରୁ ପ୍ରତିଷ୍ଠିତ ଏବଂ ଅନ୍ତିମ ଦିବସ ପର୍ଯ୍ୟନ୍ତ ପ୍ରତିଷ୍ଠିତ ରହିବେ ଅର୍ଥାତ ସେ ସର୍ବଦା ରହିଛନ୍ତି ଏବଂ ଚିରକାଳ ପର୍ଯ୍ୟନ୍ତ ରହିଥିବେ । ପୁନଶ୍ଚ କହିଲେ କି ଏପରି ବ୍ୟକ୍ତିକୁ ଆବଶ୍ୟକ କି ସେ ସଇତାନ କବଳରୁ ରକ୍ଷା ପାଇବା ନିମନ୍ତେ ଅଲ୍ଲାଃଙ୍କ ଶରଣ ଭିକ୍ଷା କଲେ ସଇତାନ ତାହାର କୌଣସି କ୍ଷତି କରିପାରିବ ନାହିଁ ।

ହଜରତ ସୋହେଲ୍ ବିନ୍ ସାଦ୍ କୁହନ୍ତି- ଜଣେ ବ୍ୟକ୍ତି ହଜୁର ସ.ଆଙ୍କ ନିକଟକୁ ଆସିଲେ ଏବଂ ନିଜ ଅଭାବଅନାଟନର ଅଭିଯୋଗ କଲେ । ହଜୁର ସ.ଆ କହିଲେ ଯେତେବେଳେ ତୁମେ ନିଜ ଘରେ ପ୍ରବେଶ କର ଯଦି ଘରେ କେହି ଉପସ୍ଥିତ ଥାନ୍ତି ତେବେ ତାଙ୍କୁ ସଲାମ କୁହ ଏବଂ ଯଦି କେହି ନଥାନ୍ତି ତେବେ ନିଜ ଉପରେ ସଲାମତିର ଦୁଆ କର, ଥରେ କୁଲହୁ ଓଲ୍ଲାହୁ ଅହଦ୍ ପାଠ କର । ଉକ୍ତ ବ୍ୟକ୍ତି ଜଣକ ସେହିପରି କଲେ ଫଳରେ ଅଲ୍ଲାଃତାଲା ତାଙ୍କ ଧନସମ୍ପତ୍ତିରେ ଏଭଳି ଉନ୍ନତି ପ୍ରଦାନ କଲେ କି ତାଙ୍କ ପାଖପଡ଼ିଗା ମଧ୍ୟ ସେଥିରୁ ଉପକୃତ ହେଲେ । ଅତଃ ଯେତେବେଳେ ମଣିଷ ଏକେଶ୍ୱରବାଦର ଶିକ୍ଷା ହାସଲ କରିନିଏ ଏବଂ ତଦ୍‌ନୁଯାୟୀ ଅମଳ କରେ, ଅଲ୍ଲାଃକୁ ସକଳ ଶକ୍ତିର ଉତ୍ସ ଓ ଅଧିକାରୀ ସ୍ୱୀକାର କରିନିଏ ସେତେବେଳେ ଅଲ୍ଲାଃତାଲା ତାହାକୁ ଅଜସ୍ର ପ୍ରଦାନ କରିଥାନ୍ତି । ଅଲ୍ଲାଃତାଲା କୁହନ୍ତି, ସେ ଧର୍ମପରାୟଣ ବ୍ୟକ୍ତିକୁ ଏପରି ସ୍ଥାନରୁ ପ୍ରଦାନ କରିଥାନ୍ତି ଯେଉଁଠାରୁ ଆସିବାର ଉକ୍ତ ବ୍ୟକ୍ତି କଳନା ମଧ୍ୟ କରିନଥାଏ ।

ହଜରତ ଜାବିର୍ ବର୍ଷନା କରନ୍ତି କି ହଜୁର ସ.ଆ କହିଲେ ଯେ ପ୍ରତିଦିନ ୫୦ ଥର ସୁରେ ଇଖଲାସ୍ ପାଠ କରେ ପ୍ରଲୟକାରୀ ଦିବସରେ ତାହା କବରରୁ ତାକୁ ଡକାଯିବ କି ଛିଡ଼ା ହୋଇଯାଏ ଓ ବୈକୁଣ୍ଠରେ ପ୍ରବେଶ କର । ଇବନେ ଦେଲ୍‌ମି ଯେ ନଜାସିକ୍ ଭଉଣୀଙ୍କ ପୁତ୍ର ଥିଲେ ଏବଂ ହଜୁର ସ.ଆଙ୍କ ସେବା ମଧ୍ୟ କରୁଥିଲେ ବର୍ଷନା କରନ୍ତି କି ହଜୁର ସ.ଆ କହିଲେ ଯେ ନମାଜରେ କିମ୍ବା ଅନ୍ୟ ସମୟରେ ୧୦୦ ଥର ସୁରେ ଇଖଲାସ୍ ପାଠ କରେ ସେ ନର୍କର ଅଗ୍ନି ଶାସ୍ତ୍ରରୁ ନିର୍ଦ୍ଦିତ ରୂପେ ରକ୍ଷା ପାଇଯିବ ।

ହଜୁର ଅନଓର ଅ.ବ କହିଲେ- ଅତଃ ସୁରେ ଇଖଲାସର ଏଭଳି ଗୁରୁତ୍ୱପୂର୍ଣ୍ଣତା ରହିଛି । ହଜରତ ମସିହ ମଉଦ୍ ଆ.ସ ସମ୍ବନ୍ଧରେ ବ୍ୟାଖ୍ୟା କରି କୁହନ୍ତି ସମ୍ବନ୍ଧ ଅର୍ଥ ଅଲ୍ଲାଃଙ୍କ ବ୍ୟତୀତ ସମସ୍ତ ବସ୍ତୁ ମରଣଶୀଳ ଅଟେ । କିନ୍ତୁ ଅଲ୍ଲାଃଙ୍କ ହସ୍ତି ଏପରି ଅଟେ କି ଯେ ସମ୍ବନ୍ଧ ଅଟନ୍ତି । ଲୋକମାନେ ମନେକରିଥାନ୍ତି ସମ୍ବନ୍ଧ ଅର୍ଥ ଯାହାର କୌଣସି ଆବଶ୍ୟକତା ନଥାଏ ଅର୍ଥାତ ବେନିୟାୟ୍ । ଅଲ୍ଲାଃଙ୍କ ବେନିୟାୟ୍ ହେବା ଅର୍ଥ ନା ସେ ନଷ୍ଟ ହେବେ ନା ତାଙ୍କପରି ହସ୍ତି ସୃଷ୍ଟି ହୋଇପାରିବେ ।

ହଦିସରେ ତିନି କୁଲ୍ ପାଠ କରିବା ସମ୍ବନ୍ଧରେ ହଜରତ ଉକ୍ବା ବିନ୍ ଆମିର କୁହନ୍ତି ହଜରତ ମହମ୍ମଦ ସ.ଆ କହିଲେ କୌଣସି ବ୍ୟକ୍ତି ଏଭଳି ସୁରାଃ କିମ୍ବା କଲାମ ସହିତ ଅଲ୍ଲାଃଙ୍କ ଶରଣ ଭିକ୍ଷା କରିନାହାନ୍ତି । ଅର୍ଥାତ ଏହା ଏଭଳି କଲାମ ଓ ଦୁଆ ଅଟେ ଯଦ୍ୱାରା ମଣିଷ ଅଲ୍ଲାଃଙ୍କ ଶରଣରେ ଆସିଯାଇଥାଏ ଏବଂ କଦାପି ଧ୍ୱଂସ ହୋଇନଥାଏ ତଥା ସମସ୍ତ ପ୍ରକାରର ଅପକର୍ମରୁ ସୁରକ୍ଷିତ ରହିଥାଏ । ଆ'ଠାରୁ ବଳି ଅଲ୍ଲାଃଙ୍କ ଶରଣ ଭିକ୍ଷା କରିବାର ଅନ୍ୟ କୌଣସି ସୁତ୍ର ନାହିଁ । ହଜରତ ଅବୁସୟିଦ୍ ବର୍ଷନା କରନ୍ତି ହଜୁର ସ.ଆ ଜିନ୍ ଓ ମଣିଷର ନଜର (କୁଦୃଷ୍ଟି)ରୁ ଅଲ୍ଲାଃଙ୍କ ଶରଣ ଭିକ୍ଷା କରନ୍ତି କିନ୍ତୁ ଯେତେବେଳେ ମଉଜତିନ୍ (ସୁରାଃ) ଅବତୀର୍ଣ୍ଣ ହେଲା ଆପଣ ତାହାର ପାଠ କଲେ ।

ହଜରତ ଇବନେ ଅବ୍‌ବାସ୍ କୁହନ୍ତି ଏକଦା ହଜରତ ମହମ୍ମଦ ସ.ଆ ମୋତେ କହିଲେ ହେ ଇବନେ ଅବ୍‌ବାସ୍ କ'ଣ ମୁଁ ତୁମକୁ ତଉଜ୍‌ର ସବୁଠାରୁ ଶ୍ରେଷ୍ଠ କଲାମା ସମ୍ବନ୍ଧରେ ଅବଗତ କରାଇବି । ମୁଁ କହିଲି ହେ ଅଲ୍ଲାଃଙ୍କ ରସୁଲ୍ ନିଷ୍ଠା କରାନ୍ତୁ- ଆପଣ କହିଲେ ତାହା ସୁରେ ଫଲକ୍ ଓ ସୁରେ ନାସ୍ ଅଟେ । ପୁଣି ଆଉ ଜଣେ ସାହାବା ଅନ୍ତିମ ଦୁଇ ସୁରାଃର ଗୁରୁତ୍ୱ ଦର୍ଶାଇ କହିଲେ ଏକଦା ଆମେ ହଜୁର ସ.ଆଙ୍କ ସହିତ ଗୋଟିଏ ଯାତ୍ରାରେ ଥିଲୁ ହଜୁର ମୋ ପଛପଟରୁ ଆସି ମୋ କାନ୍ଧ ଉପରେ ହାତ ରଖି କହିଲେ ସୁରେ ଫଲକ୍ ପାଠକର । ମୁଁ ତାହା ପାଠ କରିନେଲି ଏବଂ ହଜୁର ମଧ୍ୟ ପାଠ କଲେ । ଏହିପରି ହଜୁର ସୁରେ ନାସ୍ ପାଠ କରିବାକୁ କହିଲେ ଓ ସ୍ୱୟଂ ପାଠ କଲେ, ମୁଁ ମଧ୍ୟ ତାହା ସମ୍ପୂର୍ଣ୍ଣ ପାଠ କରିନେଲି ଏବଂ କହିଲେ ତୁମେ ନମାଜ ପାଠ କଲାବେଳେ ମଧ୍ୟ ଏହି ସୁରାଃ ପାଠ କରିବ ।

ଉକ୍ବା ବିନ୍ ଆମିର ଜହନି କୁହନ୍ତି ମୁଁ ଗୋଟିଏ ଯାତ୍ରାରେ ହଜୁର ସ.ଆଙ୍କ ସାଙ୍ଗରେ ଥିଲି ଯେତେବେଳେ ଭୋର ହେଲା ହଜୁର ଅଜାନ୍ ଦେଲେ ଏବଂ ଅକାମତ୍ କହିଲେ ତାପରେ ମୋତେ ନିଜ ଦକ୍ଷିଣ ପାର୍ଶ୍ୱରେ ଛିଡ଼ା କରି ମଉଜତିନ୍ ପାଠ କଲେ ଏବଂ ନମାଜ ଶେଷ କରିବାପରେ କହିଲେ ତୁମେ (ମୋତେ) କିପରି ଦେଖିଲ ମୁଁ ଉତର ଦେଲି ହେ ଅଲ୍ଲାଃଙ୍କ ରସୁଲ୍ ! ମୁଁ ସତ୍ୟକୁ ଦେଖିନେଲି । ହଜୁର କହିଲେ

ତୁମେ ଶୋଇବାକୁ ଗଲାବେଳେ ଓ ଶୟନ କରି ଉଠିବା ବେଳେ ଏହି ଦୁଇ ସୁରାଃ ପାଠ କର ।

ସୁତରାଂ ଏହା ଅଟେ ଏହି ସୁରାଃଗୁଡ଼ିକର ଗୁରୁତ୍ୱ ଏବଂ ଏହି ଯୁଗରେ ଉକ୍ତ ସୁରାଃଗୁଡ଼ିକୁ ପାଠ କରିବାର ଗୁରୁତ୍ୱ ବେଶ୍ ବଡ଼ିଯାଇଛି । ଆମର ଆଧ୍ୟାତ୍ମିକ ଉନ୍ନତି ଓ ସଜ୍ଜତାନ୍ତର ଆକ୍ରମଣରୁ ରକ୍ଷା ପାଇବା ତଥା ଆମ ଜମାଅତ ଓ ଇସଲାମ ବିରୋଧରେ ଯେଉଁଲି ସତ୍ତ୍ୱମନ୍ତ ଚାଲିଛି ସେଥିରୁ ରକ୍ଷା ପାଇବା ନିମନ୍ତେ ଏହାର ପାଠ କରିବା ଅନିବାର୍ଯ୍ୟ । ଆଜିକାଲି ଗୋଟିଏ ପାର୍ଶ୍ୱରେ ଇସଲାମ ବିରୋଧରେ ଇସଲାମ ବିରୋଧିମାନେ ବେଶ୍ ଚତୁରତାର ସହିତ ସତ୍ତ୍ୱମନ୍ତର ଚେଷ୍ଟା ଚାଲାଇ ଥିବାବେଳେ ଅନ୍ୟପାର୍ଶ୍ୱରେ ନାମକୁ ମାତ୍ର (ଧାର୍ମିକ) ବିଦ୍ୱାନ ବୋଲାଉଥିବା ଓ ଇସଲାମ ମୁଖ୍ୟଆମାନେ ଏଭଳି ପରିସ୍ଥିତି ଉପଯୁକ୍ତ ବସିଛନ୍ତି ଯଦ୍ୱାରା ବିଭ୍ରାଟ ଓ ବିଶ୍ୱଙ୍ଗଳା ସୃଷ୍ଟି ହୋଇସାରିଛି । ମୁସଲମାନ ବିଦ୍ୱାନମାନେ ମସିହ ମଉଦଙ୍କ ବିରୋଧରେ ସାଧାରଣ, ସରଳ ମୁସଲମାନମାନଙ୍କୁ ପ୍ରବର୍ତ୍ତାଇ ସଜ୍ଜତା ଶକ୍ତିର ହାତ ସୁଦୃଢ୍ ହେବାକୁ ସୁଯୋଗ ପ୍ରଦାନ କରୁଛନ୍ତି ଏବଂ ଏପରି ଅନ୍ଧାର (ଅସତ୍) ନିଜ ଶିର୍ଷରେ ପହଂଚିଯାଇଛି । ହଜରତ ମସିହ ମଉଦ ଆ.ସ କୁହନ୍ତି ତୁମେମାନେ ଯେ ମସିହ ମଉଦଙ୍କ ଶତ୍ରୁମାନଙ୍କର ନିଦର୍ଶନ ଅଟ ଏପରି ଦୁଆ କର କି ମୁଁ ସୃଷ୍ଟିର ଆକ୍ରମଣରୁ ଯେ କି ପ୍ରତ୍ୟକ୍ଷ ଓ ପରୋକ୍ଷ ଶତ୍ରୁ ଅଟେ ଅଲ୍ଲହଙ୍କ ଶରଣ ଭିକ୍ଷା କରୁଅଛି, ଯେ ସକାଳର ମାଲିକ ଅର୍ଥାତ ଆଲୋକ ପ୍ରଦାନ କରିବାର କ୍ଷମତା ରଖୁଛନ୍ତି । ଏହି ଆଲୋକ ଆଧ୍ୟାତ୍ମିକ ଅଟେ ଯାହାକି ହଜରତ ମସିହ ମଉଦ ଆ.ସଙ୍କ ଆଗମନକ୍ରମେ ପ୍ରକାଶିତ ହୋଇଅଛି ଏବଂ ମୁଁ ଅନ୍ଧାର ରାତିର କ୍ଷତିକାରକ ଶକ୍ତି କବଳରୁ ଯାହାକି ମସିହ ମଉଦଙ୍କ ଅମାନ୍ୟକରିବାର ବିଭ୍ରାଟ, ବିଶ୍ୱଙ୍ଗଳାକାରୀ ରାତି ଅଟେ ଅଲ୍ଲହଙ୍କ ଶରଣ ଭିକ୍ଷା କରୁଅଛି ।

ହଜୁର ଅନଓର ଅ.ବ କହିଲେ- ସେମାନଙ୍କ ମଧ୍ୟରୁ ଗୋଟିଏ ଇସଲାମ ବିରୋଧି ଦଳ ଅଟେ ଯେ ଇସଲାମୀୟ ଶିକ୍ଷାର ବିରୋଧ ପ୍ରଦର୍ଶନ କରୁଛନ୍ତି ଦ୍ୱିତୀୟରେ ମୌଲବିମାନେ ଯେ ନିଜ ଭ୍ରମ ଧାରଣାକୁ ବର୍ଜନ କରିବାକୁ ପ୍ରସ୍ତୁତ ନାହାନ୍ତି ଏବଂ ହଜୁର ଆ.ସଙ୍କ ବିରୁଦ୍ଧରେ ଲୋକମାନଙ୍କୁ ପ୍ରବର୍ତ୍ତାଇବାରେ ବ୍ୟସ୍ତ ଅଛନ୍ତି । ଯେଉଁମାନଙ୍କ ମଧ୍ୟରେ ପାକିସ୍ତାନର ମୌଲବିମାନେ ସର୍ବପ୍ରଥମ । ଅତଃ ଏପରି ଅବସ୍ଥାରେ ବିଶେଷକରି ପାକିସ୍ତାନ ଅହେମଦିମାନଙ୍କୁ ଏହି ସୁନ୍ନତ ମୁତାବକ ଅମଳ କରିବା ନିତ୍ୟାନ୍ତ ଜରୁରୀ ଅଟେ । ହଜରତ ମସିହ ମଉଦ ଆ.ସ କୁହନ୍ତି ସୁରେ ଫଲକ୍ରେ ଶରୀ ଗାସିକିନ୍ ଇଜା ଓକବ୍ କୁହାଯାଇଛି ଏଥିରେ ଅନ୍ଧାର ରାତିର ଶର୍ (କ୍ଷତିକାରକ)ର ବିଭ୍ରାଟରୁ ରକ୍ଷା ପାଇବା ନିମନ୍ତେ ଦୁଆ ଶିଖାଯାଇଛି । ଗାସିକ୍ କୁହନ୍ତି ରାତିକୁ ଏବଂ ଓକବ୍ ଅର୍ଥ ଅନ୍ଧାର ଓ ଅନ୍ଧାରର ପରିବ୍ୟାପ୍ତ ହେବାକୁ ବୁଝାଯାଇଥାଏ । ଅତଏବ ଏହି ଅନ୍ଧାର ରାତିର ବିଭ୍ରାଟ ହଜରତ ମସିହ ମଉଦ ଆ.ସଙ୍କ ଅମାନ୍ୟ କରିବାର ଅନ୍ଧାର ପରିବ୍ୟାପ୍ତ ହେବା ଅଟେ ଯେଉଁଥିରୁ ରକ୍ଷା ପାଇବା ନିମନ୍ତେ ଦୁଆ କରିବାର ଶିକ୍ଷା ଦିଆଯାଇଛି ।

ହଜୁର ଅନଓର ଅ.ବ କହିଲେ- ଦୁଃଖଦ ମୁସଲମାନମାନଙ୍କ ଅବସ୍ଥାରେ କି ଅଲ୍ଲହ ସେମାନଙ୍କୁ ଏକ ଦୁଆ ଶିଖାଇଲେ କିନ୍ତୁ ସେମାନେ ତାହାର ଖାତିର୍ କଲେ ନାହିଁ । ଅଧିକାଂଶ ମୁସଲମାନମାନେ ତ ଏହି ବିଭ୍ରାଟରେ ବୁଡ଼ିଚାଲିଛନ୍ତି ଏବଂ ଏଥିପାଇଁ ଆଜି ଅଣମୁସଲମାନମାନଙ୍କୁ ଇସଲାମ ଉପରେ ଆପତ୍ତି କରିବାର ସୁଯୋଗ ମିଳୁଅଛି । ତେବେ ସେ ଯାହା ହେଉ ମୁସଲମାନମାନଙ୍କ ଏପରି ଅବସ୍ଥା ଆମକୁ ଏଥିପ୍ରତି ଧ୍ୟାନ ଆକର୍ଷିତ କରୁଅଛି କି ଆମେ ଏହି ସୁରାଃଗୁଡ଼ିକୁ ମନଯୋଗ କରି ପାଠ କରିବା ଯଦ୍ୱାରା ଆମେ ସେହି ଅକ୍ଷୟକାରୀୟ ବିଭ୍ରାଟରୁ ରକ୍ଷା ପାଇପାରିବା ।

ସୁରେ ନାସ୍ରେ ଅଲ୍ଲହତାଲା ନିଜ ସୃଷ୍ଟିକର୍ତ୍ତା ଓ ମାଲିକ ହେବା ତଥା ପ୍ରକୃତ ଉପାସ୍ୟ ହେବାର ବର୍ଣ୍ଣନା କରିଛନ୍ତି । ଏହା ବର୍ଣ୍ଣନା କରି ସେ ମଣିଷକୁ ସଜ୍ଜତାନ୍ତର ଓସୋସେ (ପ୍ରବର୍ତ୍ତାଇବା)ରୁ ନିବୃତ୍ତ ରହିବାର ଦୁଆ ଶିଖାଇଛନ୍ତି । ଆଜିକାଲି ଅନ୍ଧାର ଓ ସଂସାରପ୍ରାପ୍ତିର ଲାଳସା ବେଶ୍ ଜୋର ଧରିଛି ଏବଂ ସଂସାର ନିଜ ପଞ୍ଜାକୁ ସମାଜରେ ଏଭଳି ଦୃଢ଼ ଭାବରେ କସିଦେଇଛି କି ଆମ ଯୁବପିଢ଼ୀ ସେଥିରେ କବଳିତ ହୋଇ ଚାଲିଛନ୍ତି । ସୁତରାଂ ଏହି ଦୁଆ ଯେତେବେଳେ ଆମେ ପାଠ କରି ନିଜ ଉପରେ ଫୁଙ୍କିବା ଓ ନିଜ ପିଲାମାନଙ୍କ ଉପରେ ଫୁଙ୍କିବା ଯଦ୍ୱାରା ସମସ୍ତ ପ୍ରକାର କ୍ଷତିକାରକ ଶକ୍ତିରୁ ଆମ ଯୁବପିଢ଼ି ସୁରକ୍ଷିତ ରହିବ ଏବଂ ସେମାନେ ଧର୍ମ ମାର୍ଗରେ ପ୍ରତିଷ୍ଠିତ ରହି ଅଲ୍ଲହଙ୍କ ଏକେଶ୍ୱରବାଦକୁ ବୁଝିବାରେ ସକ୍ଷମ ହେବେ । ଅଲ୍ଲହତାଲା କରନ୍ତୁ କି ଆମମାନଙ୍କ ମଧ୍ୟରୁ ପ୍ରତ୍ୟେକ ଏହି ସୁରାଃଗୁଡ଼ିକର ବିଷୟବସ୍ତୁକୁ ବୁଝି ହଜରତ ମହମ୍ମଦ ସ.ଆଙ୍କ ସୁନ୍ନତର ଅମଳକାରୀ ହୁଅନ୍ତୁ । ଅଲ୍ଲହଙ୍କ ଏକେଶ୍ୱରବାଦର ବିଷୟ ଆମ ଉପରେ ଉନ୍ମୁକ୍ତ ହେଉ ତାଙ୍କ ବ୍ୟତୀତ ଆମେ ଅନ୍ୟ କାହା ଆଗରେ ନତମସ୍ତକ ନହେଉ ଏବଂ ତାଙ୍କୁ ହିଁ ସକଳ ଶକ୍ତିର ଉତ୍ସ ମଣି କେବଳ ହୃଦୟରୁ ନୁହେଁ ବରଂ ନିଜର ପ୍ରତ୍ୟେକ ଅମଳ ଦ୍ୱାରା ପ୍ରମାଣିତ କରି ଦେଖାଉ କି କେବଳ ସେ ହିଁ ସମସ୍ତ ଶକ୍ତିର ଉତ୍ସ, ଆଲୋକର ଉତ୍ପତ୍ତିସ୍ଥଳି ଓ ସମସ୍ତ ପ୍ରକାର କୃପା ପ୍ରଦାନକାରୀ ଅଟନ୍ତି ।

Khulasa Khutba Juma Huzoor Anwar a.b.a
16th February 2018